

2014/00022

न्यायालय जिला कलक्टर, बीकानेर
बइजलास अनिल गुप्ता, आई.ए.एस. जिला कलक्टर, बीकानेर

मुकदमा संख्या 13/14 राजस्व विविध

गणेशराम, हडमानराम, गोरधनराम पिसरान श्री माणकराम कुम्हार निवासी दियातरा तहसील कोलायत जिला बीकानेर

—प्रार्थीगण

: ब न म :

1. स्टेट ऑफ राजस्थान
2. अधिशाषी अभियन्ता सा.नि.वि.रा.ऊ.मा.खण्ड 15 बीकानेर
3. तहसीलदार (राजस्व), कोलायत
4. सहायक अभियन्ता सी.पी.डब्ल्यू.डी. रा.उ.मा.न.15 कोलायत
5. मुख्य अभियन्ता पी.डब्ल्यू.डी. राजस्थान, जयपुर।

—अप्रार्थी

माननीय राजस्थान उच्च न्यायालय जोधपुर द्वारा एस.बी.सिविल रिट पिटिशन संख्या 68/10 में पारित निर्णय दिनांक 18.12.12 की अनुपालना में सुनवाई बाबत प्राप्त प्रकरण

उपस्थिति:—

1. प्रार्थी के अधिवक्ता श्री बच्छराज कोठारी उपस्थित।
2. स्टेट की तरफ से राजपैरोकार उपस्थित।
3. राष्ट्रीय राजमार्ग प्राधिकरण की ओर से अधिवक्ता श्री दिनेश गहलोत उपस्थित।



: आदेश :

दिनांक 06.12.2017

1. प्रकरण के संक्षिप्त तथ्य इस प्रकार है कि प्रार्थी द्वारा माननीय उच्च न्यायालय में नेशनल हाईवे नम्बर 15 में आई खातेदारी भूमि के मुआवजे बाबत याचिका संख्या 68/10 प्रस्तुत की गई। माननीय उच्च न्यायालय द्वारा दिनांक 18.12.12 को निर्णय पारित करते हुए जिला कलक्टर को निर्देशित किया गया कि प्रकरण में प्रार्थी द्वारा आवेदन प्रस्तुत करने पर उसकी विधिवत जांच की जाकर मुआवजा राशि बाबत विधिसम्मत निर्णय पारित करें।

2. प्रकरण दर्ज रजिस्टर कर पक्षकारान को साक्ष्य व सुनवाई का अवसर प्रस्तुत करने हेतु नोटिस जारी किया गया।

3. प्रार्थीगण की ओर से मुआवजा के संबंध में क्लेम प्रार्थना-पत्र प्रस्तुत किया गया कि प्रार्थी की पुराना ख.नं. 32, 52, 55 मीन कुल तादादी 134 बीघा 18 बिस्वा मोजा रोही शरह दियातरा में स्थित है। उक्त भूमि में से 2 बीघा 19 बिस्वा भूमि पर नेशनल हाईवे नं. 15 सड़क बनाई गई है। भूमि की इस समय डी.एल.सी.दर 1,64,450/- प्रति बीघा व बाजार दर 5 लाख रुपये प्रति बीघा से ज्यादा है। अप्रार्थीगण ने बिना अवाप्ति की कार्यवाही किये गैर कानूनी तरीके से सड़क निर्माण कर लिया है, जिससे प्रार्थी वर्षों से फसल व अन्य सुविधाओं से वंचित रहा है, अतः प्रार्थी को मुआवजे पर 30 प्रतिशत सोलेशियम तथा सोलेशियम पर 12 प्रतिशत ब्याज व भूमि आवाप्ति अधिनियम 2013 के प्रावधानों के तहत बाजार कीमत से चार गुणा राशि दिलवाई जावे।

2
जिला कलक्टर, बीकानेर

4. अप्रार्थी स्टेट व राष्ट्रीय राज मार्ग प्राधिकरण की ओर से जवाब पेश हुआ। उभयपक्ष की बहस सुनी गई।

5. विद्वान अभिभाषक प्रार्थीगण द्वारा अपने क्लेम प्रार्थना-पत्र एवं लिखित बहस में वर्णित तथ्यों को दोहराते हुए कथन किया कि प्रार्थी की खातेदारी भूमि नियमानुसार आवाप्ति की कार्यवाही किये बिना तथा किसी प्रकार का मुआवजा दिये बिना राष्ट्रीय राजमार्ग का निर्माण किया गया है। माननीय उच्च न्यायालय जोधपुर के समक्ष सभी उत्तरवादीगण ने यह स्वीकार किया है कि राज मार्ग नं. 15 की सड़क का निर्माण प्रार्थी की खातेदारी भूमि पर किया गया है, लेकिन मुआवजा आज-तक नहीं दिया गया है। मिसल बंदोबस्त 2005 में प्रार्थी के पूर्वजों के नाम खातेदारी दर्ज होना स्वीकार किया गया है, जो बाद में जरिये इंतकाल राष्ट्रीय राजमार्ग के नाम दर्ज की है। जबसे सड़क निर्माण प्रारम्भ हुआ है तब से प्रार्थी मुआवजे की मांग कर रहा है। प्रार्थी के प्रकरण में राज्य सरकार का पत्रांक 1(113)राज.6115 दिनांक 09.5.16 लागू नहीं होता है, ना ही राजस्थान टीनेन्सी अधिनियम, 1955 की धारा 61 के प्रावधान लागू होते हैं, और ना ही राजस्थान काश्तकारी (राजस्व मण्डल) के प्रावधान लागू होते हैं। प्रार्थी के विरुद्ध माननीय राजस्व मण्डल में कोई कार्यवाही पेंडिंग नहीं है। राजस्व रेकार्ड में प्रश्नगत भूमि प्रार्थी के नाम खातेदारी दर्ज है। प्रकरण में राष्ट्रीय राजमार्ग, 1956 के प्रावधान लागू होते हैं, लेकिन मुआवजा निर्धारण हेतु The Right to fair compensation and Transparency in land acquisition, rehabilitation and resettlement Act 2013 के प्रावधानों के तहत मुआवजा निर्धारित कर मुआवजा दिलवाया जावे।

6. इसके विपरीत स्टेट की ओर से उपस्थित राजपैरोकार ने निवेदन किया कि मिसल बंदोबस्त ग्राम दियातरा सम्वत 2005 खतोनी नं. 10 पर खसरा नं. 55 में तादादी 89 बीघा 12 बिस्वा भूमि दर्ज है। जिसमें 16 बिस्वा भूमि गैरमुमकिन रास्ता दर्ज है। उक्त रास्ता गडियाला की ओर जाता है। गैरमुमकिन रास्ता सम्वत् 2005 से चलता है, जो कि दो गटठा चोड़ा है, एवं नामान्तरकरण संख्या 502/16.11.77 से खसरा नम्बर 55 में तादादी 4 बीघा 4 बिस्वा गैर मुमकिन कसड़क में तब्दील का अंकन है। संवत् 2073 ग्राम दियातरा के खसरा नं.55/2 में 28 बीघा 16 बिस्वा ब.पा. 1 बीघा 10 बिस्वा गैरमुमकिन सड़क गणेशाराम पुत्र माणकराम कोम कुम्हार साकिन देह खातेदार दर्ज है। एन.एच. 15 के लैण्ड प्लान एवं मौके पर खसरा नम्बर 55/2 में 3 बीघा 3 बिस्वा भूमि सड़क में आती है। स्टेट टाईम्स से जो रास्ता चल रहा है वह आज भी कायम है। आवाप्ति की कार्यवाही नहीं हुई है।

7. सार्वजनिक निर्माण विभाग रा.ऊ.मा.खण्ड, बीकानेर के विभागीय प्रतिनिधि ने जवाब में वर्णित तथ्यों को दोहराते हुए कथन किया कि राष्ट्रीय राजमार्ग संख्या 15 बीकानेर-जैसलमेर वाया दियातरा 1972 से पहले रियासत काल से चला आ रहा है। यह सड़क पूर्व में कच्ची थी, धीरे-धीरे डामर सड़क बन गई और उसके बाद स्टेट हाईवे कहलाती थी। सड़क का सिर्फ नाम बदलकर राष्ट्रीय राजमार्ग कर दिया गया है। राष्ट्रीय राजमार्ग घोषित होने के 41 वर्ष पश्चात् वाद प्रस्तुत करना नियम विरुद्ध है। अतः प्रार्थना-पत्र खारिज किया जावे।

8. भारतीय राष्ट्रीय राजमार्ग प्राधिकरण के विद्वान अधिवक्ता की बहस है कि ग्राम दियातरा तहसील कोलायत में एन.एच.15 पर स्थित राजमार्ग की भूमि को सार्वजनिक निर्माण विभाग द्वारा पत्रांक:अअबी/राऊमा/15-16/1001 दिनांक 10.9.15 के द्वारा सोंपे गये एन.एच. 15 की स्थानान्तरण रिपोर्ट में एन.एच.15 पर 45 मीटर चौड़ी राईट ऑफ वे भूमि राजमार्ग दर्शाई गई है। राष्ट्रीय राजमार्ग 15 के विस्तारिकरण में अतिरिक्त भूमि की आवश्यकता नहीं होने के कारण इस ग्राम में भूमि अवाप्ति की कार्यवाही नहीं की गई। राष्ट्रीय राजमार्ग संख्या 15 राजाओं के समय से चला आ रहा है, जो पहले स्टेट हाईवे के नाम से जाना जाता था, बाद में राष्ट्रीय राजमार्ग कर दिया गया। राजस्व रेकार्ड में शुरू से ही यह भूमि गैरमुमकिन रास्ता चली आ रही है। भूमि काश्त योग्य नहीं थी व ना ही भूमि अवाप्त की गई। पुराने उच्च मार्ग जो अनेकों वर्षों से चलन में है, उन भूमियों का नामान्तरकरण MORT & H के नाम नहीं होने से भू-स्वामी प्रतिकर की मांग कर रहे हैं। राजस्थान-सरकार राजस्व ग्रुप-6 विभाग द्वारा माननीय राजस्व मण्डल से टिप्पणी मांगी गई "ऐसे मामले जिसमें खातेदारों ने अपनी भूमि स्वेच्छा से राजमार्ग हेतु प्रयोग में लाये जाने के लिये कोई आपत्ति नहीं की है और स्वेच्छा से भूमि परित्याग करदी है, राजस्थान काश्तकारी अधिनियम, 1955 की धारा 60 की उपधारा (4) के अनुसार यह उपधारण किया जाना उचित है कि उनके द्वारा खेती करना बंद कर दिया है और उन्होंने अपनी जोत का परित्याग कर दिया है। खातेदारान के खातों में गैरमुमकिन अंकित चली आरही भूमि पत्र के अनुसार उनकी भूमि नहीं रही है। इस आधार पर भी प्रार्थीगण किसी प्रकार का मुआवजा प्राप्त करने के अधिकारी नहीं है। अतः प्रार्थना-पत्र प्रार्थी निरस्त फरमाया जावे।



सत्यमेव जयते

Web Copy - Not Official



सत्यमेव जयते


जिला कलेक्टर, बीकानेर

9. हमने उभयपक्ष की बहस पर मनन किया तथा पत्रावली का ध्यान पूर्वक अवलोकन किया। मुताबिक रिकॉर्ड राष्ट्रीय राजमार्ग संख्या 15 पठान कोर्ट से काण्डला तक चालू है। सन् 1972 में हाईवे धोषित हुई, सड़क रियासतकाल से चलती आ रही है। स्टेट टाईम में यह कच्ची थी, धीरे-धीरे यह डामर रोड़ बन गई। सड़क के दोनों तरफ ग्रेवल सड़क भी कंकरीट व बजरी से बनी हुई है व किलोमीटर के साईन बोर्ड लगे हुए हैं। सड़क के रकबे पर कृषि कार्य होता हो यह संभव नहीं है। सड़क के दोनों तरफ दूर संचार विभाग की तारे भी बिछाई गई हैं। उक्त रकबा पर सड़क राजस्थान काश्तकारी अधिनियम लागू होने से पहले से चलती आरही है। राजस्थान काश्तकारी अधिनियम, 1955 की धारा 60(4) के प्रावधानों के अनुसार भी खातेदारी अधिकार समाप्त हो गये हैं। राजस्थान-सरकार के राजपत्र में प्रकाशित अधिसूचना दिनांक 0510.78 के द्वारा राजमार्ग के दोनों ओर स्थित पेड़ों (वृक्षों) को संरक्षित वनक्षेत्र माना गया है। वन विभाग को भारतीय राष्ट्रीय राजमार्ग प्राधिकरण द्वारा वन विभाग को आवश्यक धन राशि जमा करवाई गई है। अतः रास्ते की भूमि कृषि भूमि नहीं है, जिसकी आवाप्ति की आवश्यकता नहीं है इसलिए प्रार्थी द्वारा मुआवजे की मांग नहीं की जा सकती। सड़क को राष्ट्रीय राजमार्ग धोषित करने से पूर्व यह अण्डर टेकिंग दी जाती है कि सड़क हेतु कम से कम 30 मीटर भूमि आर.ओ.डब्ल्यू राज्य सरकार के पास उपलब्ध है तथा राष्ट्रीय राजमार्ग अधिसूचित होने के पश्चात् भूमि केन्द्र सरकार में निहित हो जाती है। अतः इस आधार पर भी यह भूमि राजकीय भूमि की श्रेणी में आती है, जिसका मुआवजा अब देय नहीं है। ऐसी स्थिति में मुआवजा क्लेम हेतु प्रस्तुत प्रार्थना-पत्र स्वीकार किया जाना हम न्यायोचित नहीं पाते हैं।

10. उपरोक्त विवेचन के परिपेक्ष्य में प्रार्थना-पत्र प्रार्थी खारिज किया जाता है।

11. आदेश आज दिनांक 06.12.17 को हमारे द्वारा लिखाया जाकर खुले न्यायालय में सुनाया गया।




(अनिल गुप्ता)
जिला कलक्टर, बीकानेर
जिला कलक्टर, बीकानेर